

कांग्रेस अध्यक्ष के चुनाव परिणाम की घोषणा एवं पार्टी के चुनाव  
प्राधिकरण द्वारा प्रमाण-पत्र प्रदान समारोह  
24, अकबर रोड-नयी दिल्ली  
3 सितम्बर, 2010

देश भर के कांग्रेसजनों ने सर्व-सम्मति से मुझे एक बार फिर हमारे महान् ऐतिहासिक संगठन, भारतीय राष्ट्रीय कांग्रेस का अध्यक्ष निर्वाचित किया है। मैं इसके लिए उन सभी की और आप सबकी आभारी हूँ।

मुझे पिछले बारह वर्षों के अपने कार्य-काल के दौरान लगातार यह महसूस हुआ है, कि कांग्रेस अध्यक्ष का पद एक तरह से अपने देश के प्रति बहुत बड़ी ज़िम्मेदारी है। कांग्रेस आरंभ से ही देश के हर कोने की, समाज के हर वर्ग की, हर पीढ़ी की भावनाओं, इच्छाओं और आकांक्षाओं की प्रतीक रही है। हम सत्ता में हों या सत्ता से बाहर, हमें अपनी इस बड़ी भूमिका का एहसास हमेशा रहना चाहिए। मैं अपने कर्तव्य का निर्वाह करते हुए समाज और देश के प्रति जो भी थोड़ा-बहुत योगदान दे सकी हूँ, वह मेरे इसी एहसास की वजह से मुमकिन हुआ है।

मैं आज इस मौके पर ज़्यादा कुछ नहीं कहना चाहती। आप सबको और देश भर के कांग्रेसजनों को अपनी तरफ़ से हार्दिक धन्यवाद देती हूँ। हम सब मिलकर अपने इस महान् संगठन का झण्डा हमेशा बुलंद रखेंगे।

---